


ИСПОЛНИТЕЛЬНЫЙ  
КОМИТЕТ ТЮЛЯЧИНСКОГО  
МУНИЦИПАЛЬНОГО РАЙОНАТЕЛӘЧЕ  
МУНИЦИПАЛЬ РАЙОНЫ  
БАШКАРМА КОМИТЕТЫ

## ПОСТАНОВЛЕНИЕ

## КАРАР

«27» март 2020

с. Тюлячи

№ 146

Теләче муниципаль районында яңа короновирус инфекциясе таралуны булдырмау чаралары турында

"Халыкның санитар-эпидемиологик иминлеге турында" 1999 елның 30 мартындагы 52-ФЗ номерлы Федераль закон нигезендә, Татарстан Республикасы Министрлар Кабинетының «Татарстан Республикасында яңа короновирус йогышы таралуны булдырмау чаралары турында» 2020 елның 19 мартындагы 208 номерлы карары нигезендә, Федераль оператив штаблар карарларын, Россия Федерациясенә Баш дәүләт санитар табибы карарларын, Татарстан Республикасы Министрлар Кабинетының Санитария-эпидемияләргә каршы комиссиясе карарларын тормышка ашыру максатларында, Татарстан Республикасы Теләче муниципаль районы Башкарма комитеты

## КАРАР БИРӘ:

## 1. Түбәндәгеләрне билгеләргә:

1.1. Теләче муниципаль районы территориясендә гражданнар катнашында ял итү, күңел ачу, тамаша кылу, мәдәни, физкультура, спорт, күргәзмә, агарту, реклама һәм башка шундый чаралар үткөрү, шулай ук тиешле хезмәтләр күрсәтү, шул исәптән мәдәният һәм ял паркларында, сәүдә һәм күңел ачу үзәкләрендә (комплексларында), аттракционнарда һәм гражданнарга массакүләм килүнең башка урыннарында хезмәт күрсәтү рөхсәт ителми.

1.2. Теләче муниципаль районы территориясендә 2020 елның 28 мартынан 5 апреленә кадәр туктатып торырга:

- сәүдә, сәүдә-күңел ачу үзәкләре (комплекслар), ваклап сату базарлары, аларда булган азык-төлек товарлары, даруханәләр һәм даруханә пунктларынан тыш;

- гомуми мәйданы 100 кв.метрдан артык булган, азык-төлек товарлары, даруханәләр һәм даруханә пунктларынан тыш, башка ваклап сату объектлары эше. Әлеге чикләү, сатып алуыга илтәп житкерү шарты белән, дистанцион ысул белән сатуга кагылмый;

- жәмәгать туклануы хезмәтләре күрсәтү объектларының эше, гражданның тарафыннан мондый объектларның биналарына кермичә хезмәт күрсәтүдән тыш, шулай ук сатып алуыга китереп житкерү шарты белән, дистанцион ысул белән сату да. Әлеге чикләү тиешле оешмалар хезмәткәрләренә оешмалар биналарында жәмәгать туклануы хезмәтләре күрсәтүгә кагылмый;

- гражданның турыдан-туры катнашуын күздә тоткан матурлык, СПА-салоннар, косметика, массаж салоннары, солярий, мунча, сауна һәм башка объектларның эшләре;

- спорт үзәкләре, йөзү бассейннары, фитнес-үзәкләр, кинозаллар, дискотекалар, балалар өчен уен бүлмәләре, балалар күңел ачу үзәкләре һәм башка күңел ачу оешмалары эшчәнлеге.

1.3. 2020 елның 30 мартыннан 3 апреленә кадәр туктатуны тәкъдим итәргә:

- Теләче муниципаль районының дәүләт һәм муниципаль хезмәтләре күрсәтү күп функцияле үзәкләрендә дәүләт, муниципаль һәм башка хезмәтләр күрсәтү турында гаризалар һәм документлар кабул итү.

1.4. 2020 елның 30 мартыннан 3 апреленә кадәр туктатылырга:

- Гражданның хәле актларын дәүләт теркәвенә алу, туу, үлүдән тыш, шулай ук гаилә законнары нигезендә аерым шартлар булганда никах теркәү дә каралган.

1.5. 2020 елның 28 мартыннан Теләче муниципаль районы территориясендә спорт үзәкләре, йөзү бассейннары, фитнес-үзәкләр, кинозаллар, дискотекалар, балалар өчен уен бүлмәләре, балалар күңел ачу үзәкләре һәм башка күңел ачу оешмалары эшчәнлеген туктатырга.

2. Теләче муниципаль районы жирле үзидарә органнарына, муниципаль учреждениеләргә, авыл жирлекләренәң жирле үзидарә органнарына, оешмаларга һәм шәхси эшмәкәрләргә тәкъдим итәргә:

- хезмәткәрләренә Россия Федерациясеннән читкә командировкага жиберүне гамәлдән чыгарырга;

- чит ил командировкаларын гамәлдән чыгару мөмкин булмаган очракта, хезмәткәрләренә, шулай ук коронавирус инфекциясе булуга шикләнелгән авыртучылар белән элемтәдә булган затларны (2019-nCoV) контактта булган затларны (алга таба - йогышлы инфекция) Россия Федерациясе территориясенә килү датасыннан 14 календарь көн эчендә, эшкә кертмәскә;

- хезмәткәрләр чит илләрдән ялдан кайткан яки Россия Федерациясеннән шәхси хәлләр буенча китеп, кире кайткан очракта, аларны эшләтмәскә һәм Россия Федерациясе территориясенә килү датасыннан 14 календарь көн эчендә үз-үзләрен изоляцияләү кирәклегенә турында кисәтергә.

3. Район Башкарма комитетының территориаль үсеш һәм инвестиция эшчәнлегенә бүлегенә (Миңнегулов И.Ә.), шулай ук Теләче муниципаль районының Авыл хужалыгы һәм азык-төлек идарәсенә (Низаметдинов Р.Х.) түбәндәгеләрне тәэмин итүне тәкъдим итәргә:

- эре эш бирүчеләргә коронавирус йогышы таралуны кисәтү буенча

кичектергесез чараларны оештыру буенча оператив штаблар булдыру мөмкинлеге;

- район территориясендә сәүдә оешмаларында беренче чиратта кирәк булган товарлар запасларының житәрлек булуына ярдәм итү механизмын эшләргә.

4. «Теләче РҮХ» ДАССУ тәкъдим итәргә (Галиуллин И.И.):

- амбулатор-стационар, ашыгыч медицина ярдәме күрсәтүче медицина оешмаларының кискен вирус йогышлары симптомнары белән авыручыларга, шул исәптән хастаханәдән тыш пневмония белән авыручыларга медицина ярдәмен оператив күрсәтүгә, коронавирус йогышына тикшеренүләр өчен авырулардан биологик материалны алуга әзерлеген тәэмин итәргә;

- вируска каршы препаратларның, шул исәптән коронавирус йогышын, дезинфекция чаралары һәм медицина ярдәме күрсәтүче медицина оешмаларында киметелми торган запасларын, шул исәптән коронавируслы инфекцияне дөвалау өчен тәкъдим ителгән чараларны һәм индивидуаль саклану чараларын саклауны тәэмин итәргә;

- коронавирус инфекциясе буенча имин булмаган территорияләрдән килүче барлык гражданның 14 календарь көн дәвамында көндәлек медицина күзәтүен оештырырга;

- гриппны, кискен вирус йогышларын, коронавирус инфекциясен, хастаханәдән тыш пневмонияләргә профилактикалау турында халык белән аңлату эшләрен үткөрүне тәэмин итәргә, респиратор авыруларының беренче симптомнары барлыкка килгәндә медицина ярдәмен сорап үз вакытында мөрәжәгать итү кирәклегенә аерым игътибар бирергә.

5. Оешмаларга һәм шәхси эшмәкәрләргә тәкъдим итәргә:

- вирус йогышлары таралу куркынычын киметү максатларында, тәмәке тарту, кальян куллану өчен кальян бирү буенча хезмәтләр күрсәтүгә юл куймаска;

- Россия Федерациясе территориясенә коронавирус инфекциясе таралуга бәйле уңайсыз хәл булган илләрдән кайткан хезмәткәрләргә, кайту көненнән алып 14 календарь көнгә өйдә үз-үзенә изоляцияләү режимын үтәүне, яки коронавирус инфекциясенә шикләнгән авырулар белән элементгә кермәүне тәэмин итүдә булышлык күрсәтү;

- кулланучылар хокукларын яклау һәм кеше иминлеге өлкәсендә күзәтчелек буенча федераль хезмәтнең Татарстан Республикасы буенча идарәсе соратуы килеп ирешкән очракта, аның хезмәт функцияләрен үтәү белән бәйле рәвештә коронавирус инфекциясе белән авырган барлык контактлар турында мәгълүматны кичекмәстән тапшырырга, авырган кеше булган эш урыннарын һәм бүлмәләргә йомгаклау дезинфекциясен үткөрүне тәэмин итәргә;

- эшчеләрне эшнең дистанцион формасына күчерү;

- эш урыннарын һәм бүлмәләргә агымдагы йогышсызландыру, биналарны жыллату режимын үтәү, кулларны тире антисептиклары белән юу һәм эшкәртү өчен шартлар булу, бактерицид нурландыргычлар булу буенча даими чаралар үткөрү.



6. Гражданнарга тәкъдим итү:

- дини объектларга йөрүдән тыелырга;

- сәфәрләргә, шул исәптән туризм һәм ял итү максатларында да чикләргә.

7. Район Башкарма комитетының мәгариф бүлеге (Карпова Н.В.), муниципаль белем бирү оешмаларына Татарстан Республикасы мәгариф оешмаларында коронавирус йогышын булдырмау буенча нәтижәле чаралар күрергә.

8. Татарстан Республикасы (Татарстан) буенча Роспотребнадзор идарәсенә Саба, Мамадыш, Кукмара районнарындагы территориаль бүлегенә (Фатыйхов Р.С.) Теләче муниципаль районы территориясендә эпидемиягә каршы чаралар комплексын Теләче муниципаль районында коронавирус йогышы таралуны булдырмау буенча үткәрүне тәмин итәргә тәкъдим итәргә.

9. "Татмедиа" АЖ филиалына (Хужин Л.Й.) Теләче муниципаль районында коронавирус йогышы таралуны булдырмау буенча массакүләм мәгълүмат чараларында яктыртуны оештырырга тәкъдим итәргә.

10. Россия Эчке эшләр министрлыгының Теләче районындагы бүлегенә (Зарипов И.С.) Татарстан Республикасы (Татарстан) буенча Роспотребнадзор идарәсенә Саба, Мамадыш, Кукмара районнарында территориаль бүлегенә, Теләче муниципаль районының жирле үзидарә органнарына, авыл жирлекләренә жирле үзидарә органнарына Теләче муниципаль районында коронавирус инфекциясе таралуны булдырмау буенча чаралар күрүдә ярдәм күрсәтергә тәкъдим итәргә.

11. Әлеге карар гамәлдәге законнар нигезендә үз көченә керә.

12. Әлеге карарның үтәлешен контрольдә тотуны район Башкарма комитеты Житәкчесенә социаль мәсьәләләр буенча урынбасары Д.С. Гыйниятуллинга йөкләргә.

Житәкче



Н.Н. Хажипов